

శుభకృన్నామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,  
తృతీయా తీథిః, సౌమ్యవాసరః (బుధవారము) - 08.02.2023 - 238వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

తతస్తా చక్రతుర్యుద్ధం వాసుదేవమహేశ్వరౌ ।  
తద్యుద్ధమభవద్ద్వోరమ్ అచింత్యం రోమహర్షణమ్ ॥ 38-684 ॥

అన్యోన్యం తౌ తతక్షాతే అన్యోన్యజయకాంక్షిణౌ ।  
దివ్యాస్త్రాణి చ తౌ దేవా క్రుద్ధా ముముచతుస్తదా ॥ 38-685 ॥

తతః కృష్ణో రణం కృత్వా ముహూర్తం శూలపాణినా ।  
విజిత్య తం మహాదేవం తతో యుద్ధే జనార్దనః ।  
అన్యాంశ్చ జిత్వా ద్వారస్థాన్ ప్రవివేశ పురోత్తమమ్ ॥ 38-686 ॥

ప్రవిశ్య బాణమాసాద్య స తత్రాథ జనార్దనః ।  
చక్రే యుద్ధం మహాక్రుద్ధః తేన బాణేన భరతర్షభ ॥ 38-687 ॥

బాణోఽపి సర్వశస్త్రాణి శితాని భరతర్షభ ।  
సుసంక్రుద్ధస్తదా యుద్ధే పాతయామాస కేశవే ॥ 38-688 ॥

పునరుద్యమ్య శస్త్రాణాం సహస్రం సర్వబాహుభిః ।  
ముమోచ బాణస్సంక్రుద్ధః కృష్ణం ప్రతి రణాజిరే ॥ 38-689 ॥

తతః కృష్ణస్తు సంఛిద్య తాని సర్వాణి భారత ।  
కృత్వా ముహూర్తం బాణేన యుద్ధం రాజన్నధోక్షజః ॥ 38-690 ॥

చక్రముద్యమ్య రాజన్ వై దివ్యం శస్త్రోత్తమం తతః ।  
సహస్రబాహూంశ్చిచ్ఛేద బాణస్యామితతేజసః ॥ 38-691 ॥

తతో బాణో మహారాజ కృష్ణేన భృశపీడితః ।  
ఛిన్నబాహుః పపాతాశు విశాఖ ఇవ పాదపః ॥ 38-692 ॥

స పాతయిత్వా బాలేయం బాణం కృష్ణస్త్వరాన్వితః ।  
ప్రాద్యుమ్నిం మోచయామాస క్షిప్రం కారాగృహే తదా ॥ 38-693 ॥

మోక్షయిత్వాఽథ గోవిందః ప్రాద్యున్నిం సహ భార్యయా ।  
బాణస్య సర్వరత్నాని అసంఖ్యాని జహార సః ॥ 38-694 ॥

గోధనాన్యథ సర్వస్వం స బాణస్యాలయే బలాత్ ।  
జహార చ హృషీకేశః యదూనాం కీర్తివర్ధనః ॥ 38-695 ॥

తతస్స సర్వరత్నాని చాహృత్య మధుసూదనః ।  
క్షిప్రమారోపయాంచక్రే తత్సర్వం గరుడోపరి ॥ 38-696 ॥

త్వరయాఽథ స కౌంతేయ బలదేవం మహాబలం ।  
ప్రద్యున్నం చ మహావీర్యమ్ అనిరుద్ధం మహాద్యుతమ్ ॥ 38-697 ॥

ఉషాం చ సుందరీం రాజన్ భృత్యదాసీగణైః సహ ।  
సర్వానేతాన్ సమారోప్య రత్నాని వివిధాని చ ॥ 38-698 ॥

ముదా యుక్తో మహాతేజాః పీతాంబరధరో బలీ ।  
దివ్యాభరణచిత్రాంగః శంఖచక్రగదాసిభృత్ ।  
ఆరురోహ గరుత్మంతమ్ ఉదయం భాస్కరో యథా ॥ 38-699 ॥

అథారుహ్య సుపర్ణం స ప్రయయౌ ద్వారకాం ప్రతి ।  
ప్రవిశ్య స్వపురం కృష్ణః యాదవైస్సహితస్తతః ।  
ప్రముమోద తదా రాజన్ స్వర్గస్థో వాసవో యథా ॥ 38-700 ॥

**ఇతి శ్రీమహాభారతే నభావర్షాంతర్గత అర్షాభిహారణపర్వణి**

**అష్టాత్రింశాధ్యాయే నవదశశ్లోకాః**



### **సుభాషితమ్**

స్నానమూలాః క్రియాస్పర్శాః స్నానం చ బహుధా శ్రుతమ్ ।  
వారుణం దివ్యమాగ్నేయం వాయవ్యం పార్థివం తథా ।  
నూత్రం నూనమిత్యేవం స్నానం సప్తవిధం స్మృతమ్ ॥

పరీక్ష్యచాత్మనశ్చక్తిం సమయం దేశమేవ చ ।  
ఏతేష్వేకతరం కుర్యాత్ సమారాధనతత్పరః ॥



# శ్రీవేంకటేశ్వరస్వామి వారి



## గోవిందనామావళి

### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

### అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

### అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

### అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

